

॥ ఓం నమో వేంకటేశాయ ॥
19.06.23 సోమవారము (157వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాధ్యః ।

క్రతుకుసుమః మోక్షఫలః మధుసూదన పాదపో జయతి ॥

ః : గరుడ పురోణం ప్రవచనం : :

శ్రీ ఇంద్రగంటి సత్యకిషోర్ శొబ్ది గారిచే ప్రారంభం

అథ, శ్రీగారుడే మహాపురాణే మనుష్యస్య సుఖ దుఃఖ ప్రాపక ధర్మాధర్మ నిరూపణం నామ

తస్మాజ్ఞానే నాత్మతత్త్వం విజ్ఞేయం శ్రీగురోర్ముఖాత్ ।

సుఖేన ముచ్యతేజన్తుర్హృదసంసారబంధనాత్ ॥

॥ 49-101 ॥

తత్త్వజ్ఞస్యాన్తిమం కృత్యం శృణు వక్ష్యామి తే2ధునా ।

యేన మోక్షమవాప్నోతి బ్రహ్మ నిర్వాణ సంజ్ఞకమ్ ॥

॥ 49-102 ॥

అంతకాలే తు పురుష ఆగతే గతసాధ్వసః ।

చింద్యాదసంగ శస్త్రేణ స్పృహం దేహే2ను యా చ తమ్ ॥

॥ 49-103 ॥

గృహాత్ ప్రవ్రజితో ధీరః పుణ్యతీర్థజలాఘ్రతః ।
శుచౌ వివిక్త ఆసీనో విధివత్కల్పితాసనే ॥ 49-104 ॥

అభ్యసేన్ననసా శుద్ధం త్రివృద్భ్రహ్మక్షరం పరమ్ ।
మనో యచ్ఛేజ్జితశ్వాసో బ్రహ్మబీజమవిస్మరన్ ॥ 49-105 ॥

నియచ్ఛేద్విషయేభ్యోఽక్షాన్ మనసా బుద్ధిసారథిః ।
మనః కర్మాభిరాక్షిప్తం శుభార్థే ధారయేద్ధియా ॥ 49-106 ॥

అహం బ్రహ్మ పరంధామ బ్రహ్మహం పరమం పదమ్ ।
ఏవం సమీక్ష్య చాత్మానమాత్మన్యాధాయ నిష్కలే ॥ 49-107 ॥

ఓమిత్యేకాక్షరం బ్రహ్మ వ్యాహరన్ మామనుస్మరన్ ।
యః ప్రయాతి త్యజన్దేహం స యాతి పరమాం గతిమ్ ॥ 49-108 ॥

న యత్ర దాంభికా యాంతి జ్ఞానవైరాగ్యవర్జితాః ।
సుధియస్తాం గతిం యాంతి తానహం కథయామి తే ॥ 49-109 ॥

నిర్మానమోహో జితసంగదోషా
అధ్యాత్మనిత్యా వినివృత్తకామాః ।
ద్వంద్వేర్విముక్తాః సుఖదుఃఖసంజ్ఞై
ర్గచ్ఛంత్య మూఢాః పదమవ్యయం తత్ ॥ 49-110 ॥

జ్ఞానప్రాదే సత్యజలే రాగద్వేషమలాపహే ।
యః స్నాతి మానసే తీర్థే స వై మోక్షమవాప్నుయాత్ ॥ 49-111 ॥

ప్రాథ వైరాగ్యమాస్థాయ భజతే మామనన్య భాక్ ।
పూర్ణదృష్టిః ప్రసన్నాత్మా స వై మోక్షమవాప్నుయాత్ ॥ 49-112 ॥

త్యక్త్వా గృహం చ యస్తీర్థే నివసేన్నరణోత్సుకః ।
ముక్తి క్షేత్రేషు మ్రియతే స వై మోక్షమవాప్నుయాత్ ॥ 49-113 ॥

అయోధ్యా మధురా మాయా కాశీ కాంచీ అవంతికా ।
పురీ ద్వారవతీ జ్ఞేయాః సప్తైతా మోక్షదాయికాః ॥ 49-114 ॥

ఇతితే కథితం తార్క్ష్య మోక్షధర్మం సనాతనం ।
జ్ఞానవైరాగ్యసహితం శ్రుత్వా మోక్షమవాప్నుయాత్ ॥ 49-115 ॥

మోక్షం గచ్ఛంతి తత్త్వజ్ఞా ధార్మికా స్వర్గతిం నరాః ।
పాపినో దుర్గతిం యాంతి సంసరంతి ఖగాదయః ॥

॥ 49-116 ॥

సూత ఉవాచ

స్వప్రశ్నోత్తర రాద్ధాంతమేవం భగవతో ముఖాత్ ।
శ్రుత్వా హృష్టతనుస్తార్క్ష్యో ననామ జగదీశ్వరమ్ ॥

॥ 49-117 ॥

సందేహో మే మహాన్నప్తో భవద్వాక్య విరోచనాత్ ।
ఇత్యుక్త్వా విష్ణుమామంత్ర్య స గతః కశ్యపాశ్రమమ్ ॥

॥ 49-118 ॥

సద్యో దేహాంతరం యాతి యథాయాతి విలంబతః ।
అనయో రుభయోశ్చైవ న విరోధస్తథైవ వః ॥

॥ 49-119 ॥

సర్వమాఖ్యాతవాం స్తాత శ్రుతో భగవతో యథా ।
మారీచో²పి ముదం లేభే శ్రుత్వా వాక్యం రమాపతేః ॥

॥ 49-120 ॥

అపాకృతస్తు సందేహో బ్రాహ్మణా భవతాం మయా ।
ఉక్తం సుపర్ణ సంజ్ఞస్తు పురాణం పరమాద్భుతమ్ ॥

॥ 49-121 ॥

ఇదమాప హరేస్తార్క్ష్యస్తార్క్ష్యదాప తతో భృగుః ।
భృగోర్వసిష్ఠః సంప్రాప వామదేవస్తతః పునః ॥

॥ 49-122 ॥

పరాశరమునిః ప్రాప తస్మాద్వ్యాసస్తతో హ్యహమ్ ।
మయా తు భవతాం ప్రోక్తం పరం గుహ్యం హరేరిదమ్ ॥

॥ 49-123 ॥

య ఇదం శృణుయాన్మర్త్యో యోవాప్యభిదధాతి చ ।
ఇహాముత్ర చ లోకే స సర్వత్ర సుఖమాప్నుయాత్ ॥
వ్రజతః సంయమన్యాం యద్దుఃఖమత్ర నిరూపితమ్ ।

॥ 49-124 ॥

అస్య శ్రవణతః పుణ్యం తస్మక్తో జాయతే తతః ॥

॥ 49-125 ॥

అత్రోక్త కర్మపాకాది శ్రవణాచ్చ నృణామిహ ।
వైరాగ్యమావహేద్యస్మాత్తస్మాచ్ఛోతవ్యమేవ చ ॥

॥ 49-126 ॥

భజత జితహృషీకాః కృష్ణమేనం మునీశం
సమజని బతయస్మాద్గీః సుధాసారధారా ।
స్పృశతమపి యదీయం వర్ణరూపం నిపీయ
శ్రుతిపుట చులుకేన ప్రాప్నుయాదాత్మవైక్యమ్ ॥

॥ 49-127 ॥

వ్యాస ఉవాచ

ఇతిసూతముఖోద్దీర్ఘం సర్వశాస్త్రార్థమండితమ్ ।

వైష్ణవీం వాక్సుధాం పీత్వా ఋషయస్తుష్టిమాయయుః ॥

॥ 49-128 ॥

ప్రశసంసుస్తథాన్యోన్యం సూతం సర్వార్థదర్శినమ్ ।

ప్రహర్షమతులం ప్రాపుర్మునయః శౌనకాదయః ॥

॥ 49-129 ॥

ఇతిహరి వచనాని సూతవాచా

ఖగపతి సంశయభేదకాని యాని ।

స మునిరపి నిశమ్య శౌనకేంద్రో

బహుతర మానయతిస్మ చాత్మని స్వమ్ ॥

॥ 49-130 ॥

అపూజయంస్తే మునయస్తదానీ

ముదారవాగ్భిర్ముహురేవ సూతమ్ ।

ధన్యో2సి సూతత్వమిహేత్యుదైరయన్

వ్యసర్జయంస్తం చ నివర్తితే2ధ్వరే ॥

॥ 49-131 ॥

పురాణం గారుడం పుణ్యం పవిత్రం పాపనాశనమ్ ।

శృణ్వతాం కామనాపూరం శ్రోతవ్యం సర్వదైవ హి ॥

॥ 49-132 ॥

శ్రుత్వా దానాని దేయాని వాచకాయాఖిలాని చ ।

పూర్వోక్తశయనాదీని నాన్యథా సఫలం భవేత్ ॥

॥ 49-133 ॥

పురాణం పూజయేత్సర్వం వాచకం తదనంతరమ్ ।

వస్త్రాలంకార గోదానైర్దక్షిణాభిశ్చ సాదరమ్ ॥

॥ 49-134 ॥

అన్నదానైర్దేనుదానైర్భూమిదానైశ్చ భూరిభిః ।

పూజయేద్వాచకం భక్త్యా బహుపుణ్య ఫలాప్తయే ॥

॥ 49-135 ॥

యశ్చేదం శృణుయాన్మర్త్యో యథాపి పరికీర్తయేత్ ।

విహాయ యాతనాం ఘోరాం ధూతపాపా దివం వ్రజేత్ ॥

॥ 49-136 ॥

ఇతి శ్రీగారుడే మహాపురాణే ఉత్తరఖండే శ్రీకృష్ణగరుడసంవాదే ద్వితీయాంశే ధర్మకాండే ప్రేతకల్పే

మోక్షోపాయ నిరూపణం నామ ఏకోనపంచాశత్తమో2ధ్యాయః ।

సమాప్తో2యముత్తరఖండే ద్వితీయాంశో ధర్మకాండః ప్రేతకల్పః ।

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సన్న్యాసీ చైవ సన్న్యాసః చతురాశ్రమ ఏవ చ ।

బ్రహ్మచారీ గృహస్థశ్చ వానప్రస్థశ్చ భిక్షుకః ॥

॥ 15-121 ॥

బ్రాహ్మణః క్షత్రియో వైశ్యః శూద్రో వర్ణస్తథైవ చ ।

శీలదః శీలసంపన్నః దుఃశీలపరివర్జితః ॥

॥ 15-122 ॥

మోక్షో2ధ్యాత్మసమావిష్టః స్తుతిః స్తోత్రా చ పూజకః ।

పూజ్యో వాక్కురణం చైవ వాచ్యం చైవ తు వాచకః ॥

॥ 15-123 ॥

వేత్తా వ్యాకరణం చైవ వాక్యం చైవ చ వాక్యవిత్ ।

వాక్యగమ్యస్తీర్థవాసీ తీర్థస్తీర్థీ చ తీర్థవిత్ ॥

॥ 15-124 ॥

తీర్థాదిభూతః సాంఖ్యశ్చ నిరుక్తం త్వధిదైవతం ।

ప్రణవః ప్రణవేశశ్చ ప్రణవేన ప్రవందితః ॥

॥ 15-125 ॥

ప్రణవేన చ లక్ష్యో వై గాయత్రీ చ గదాధరః ।

శాలగ్రామనివాసీ చ శాలగ్రామస్తథైవ చ ॥

॥ 15-126 ॥

జలశాయీ యోగశాయీ శేషశాయీ కుశేశయః ।

మహీభర్తా చ కార్యం చకారణం పృథివీధరః ॥

॥ 15-127 ॥

ప్రజాపతిః శాశ్వతశ్చ కామ్యః కామయితా విరాట్ ।

సమ్రాట్పూషా తథా స్వర్గః రథస్థః సారథిర్బలం ॥

॥ 15-128 ॥

ధనీ ధనప్రదో ధన్యః యాదవానాం హితే రతః ।

అర్జునస్య ప్రియశ్చైవ హ్యర్జునో భీమ ఏవ చ ॥

॥ 15-129 ॥

పరాక్రమో దురిషహః సర్వశాస్త్రవిశారదః ।

సారస్వతో మహాభీష్మః పారిజాతహరస్తథా ॥

॥ 15-130 ॥

అమృతస్య ప్రదాతా చ క్షీరోదః క్షీరమేవ చ ।

ఇంద్రాత్మజస్తస్య గోప్తా గోవర్ధనధరస్తథా ॥

॥ 15-131 ॥

కంసస్య నాశనస్తద్వ త్హస్తిపో హస్తినాశనః ।

శిపివిష్టః ప్రసన్నశ్చ సర్వలోకార్తినాశనః ॥

॥ 15-132 ॥

ముద్రో ముద్రా కరజ్ఞైవ సర్వముద్రావివర్జితః ।

దేహీ దేహస్థితజ్ఞైవ దేహస్య చ నియామకః ॥

॥ 15-133 ॥

శ్రోత్రా శ్రోతృనియంతా చ శ్రోతవ్యః శ్రవణం తథా ।

త్వక్స్థితశ్చ స్పర్శయిత్వా స్పృశ్యం చ స్పర్శనం తథా॥

॥ 15-134 ॥

చక్షుః స్థో రూపద్రష్టా చ నియంతా చక్షుషస్తథా ।

దృశ్యం చైవతు జిహ్వస్థఃసరసజ్ఞశ్చ నియామకః ॥

॥ 15-135 ॥

ఘ్రాణస్థో ఘ్రాణకృద్ఘ్రాతా ఘ్రాణేంద్రియనియామకః ।

వాక్తో వక్తా చ వక్తవ్యః వచనం వాఙ్మియామకః ॥

॥ 15-136 ॥

ప్రాణిస్థః శిల్ప కృచ్ఛిల్పః హస్తయోశ్చ నియామకః ।

పదవ్యజ్ఞైవ గంతా చ గంతవ్యం గమనం తథా॥

॥ 15-137 ॥

నియంతా పాదయోజ్ఞైవ పాద్యభాక్చ విసర్గకృత్ ।

విసర్గస్య నియంతా చ హ్యుపస్థస్థః సుఖం తథా॥

॥ 15-138 ॥

ఉపస్థస్య నియంతా చ తదానందకరశ్చ హ ।

శత్రుఘ్నః కార్తవీర్యశ్చ దత్తాత్రేయస్తథైవ చ॥

॥ 15-139 ॥

అలర్కస్య హితజ్ఞైవ కార్తవీర్యనికృంతనః ।

కాలనేమిర్మహానేమిఃమేఘో మేఘపతిస్తథా ॥

॥ 15-140 ॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తూతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

చింతామపరిమేయాం చ ప్రలయాంతాముపాశ్రితాః ।

కామోపభోగపరమాః ఏతావదితి నిశ్చితాః ॥

॥ 16-11 ॥

ఆశాపాశశతైర్బద్ధాః కామక్రోధపరాయణాః ।

ఈహంతే కామభోగార్థమ్ అన్యాయేనార్థసంచయాన్ ॥

॥ 16-12 ॥

ఇదమద్య మయా లబ్ధమ్ ఇమం ప్రాప్యే మనోరథం ।

ఇదమస్తేదమపి మే భవిష్యతి పునర్థనం ॥

॥ 16-13 ॥

అసౌ మయా హతశ్చత్రుః హనిష్యే చాపరానపి ।

ఈశ్వరోఽహమహం భోగీ సిద్ధోఽహం బలవాన్సుఖీ ॥

॥ 16-14 ॥

ఆఢ్యోఽభిజనవానస్మి కోఽన్యోఽస్తి సదృశో మయా ।

యక్ష్యే దాస్యామి మోదిష్య ఇత్యజ్ఞానవిమోహితాః ॥

॥ 16-15 ॥

అనేకచిత్తవిభ్రాంతాః మోహజాలసమావృతాః ।

ప్రసక్తాః కామభోగేషు పతంతి నరకేఽశుచౌ ॥

॥ 16-16 ॥

ఆత్మసంభావితాస్త్వబ్ధాః ధనమానమదాన్వితాః ।

యజంతే నామయజ్ఞైస్తే దంభేనావిధిపూర్వకం ॥

॥ 16-17 ॥

అహంకారం బలం దర్పం కామం క్రోధం చ సంశ్రితాః ।

మామాత్మపరదేహేషు ప్రద్విషంతోఽభ్యసూయకాః ॥

॥ 16-18 ॥

తానహం ద్విషతః క్రూరాన్ సంసారేషు నరాధమాన్ ।

క్షిపామ్యజప్రమశుభాన్ ఆసురీష్వేవ యోనిషు ॥

॥ 16-19 ॥

ఆసురీం యోనిమాపన్నాః మూఢా జన్మని జన్మని ।

మామప్రాప్యైవ కౌంటేయ తతో యాంత్యధమాం గతిం ॥

॥ 16-20 ॥

త్రివిధం నరకస్యేదం ద్వారం నాశనమాత్మనః ।

కామః క్రోధస్తథా లోభః తస్మాదేతత్త్రయం త్యజేత్ ॥

॥ 16-21 ॥

ఏతైర్విముక్తః కౌంటేయ తమోద్వారైస్త్రిభిర్నరః ।

ఆచరత్యాత్మనశ్చేయః తతో యాతి పరాం గతిం ॥

॥ 16-22 ॥

యశ్చాస్త్రవిధిముత్స్రుజ్య వర్తతే కామకారతః ।

న స సిద్ధిమవాప్నోతి న సుఖం న పరాం గతిం ॥

॥ 16-23 ॥

తస్మాచ్ఛాస్త్రం ప్రమాణం తే కార్యాకార్యవ్యవస్థితౌ ।

జ్ఞాత్వా శాస్త్రవిధానోక్తం కర్మ కర్తుమిహోర్హసి ॥

॥ 16-24 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

॥ అర్జున ఉవోచ ॥

యే శాస్త్రవిధిముత్సృజ్య యజంతే శ్రద్ధయాన్వితాః ।
తేషాం నిష్ఠా తు కా కృష్ణ సత్త్వమాహూ రజస్తమః ॥

॥ 17-01 ॥

॥ శ్రీ భగవోనువోచ ॥

త్రివిధా భవతి శ్రద్ధా దేహీనాం సా స్వభావజా ।
సాత్త్వికీ రాజసీ చైవ తామసీ చేతి తాం శృణు ॥

॥ 17-02 ॥

సత్త్వానురూపా సర్వస్య శ్రద్ధా భవతి భారత ।

శ్రద్ధామయోఽయం పురుషః యో యచ్ఛ్రద్ధస్స ఏవ సః ॥

॥ 17-03 ॥

యజంతే సాత్త్వికా దేవాన్ యక్షరక్షాంసి రాజసాః ।

ప్రేతాన్భూతగణాంశ్చాన్యే యజంతే తామసా జనాః ॥

॥ 17-04 ॥

అశాస్త్రవిహితం ఘోరం తప్యంతే యే తపో జనాః ।

దంభాహంకారసంయుక్తాః కామరాగబలాన్వితాః ॥

॥ 17-05 ॥

కర్షయంతశ్చరీరస్థం భూతగ్రామమచేతసః ।

మాం చైవాంతశ్చరీరస్థం తాన్విద్ధ్యాసురనిశ్చయాన్ ॥

॥ 17-06 ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్దరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।

